



KUMMISSJONI TAL-KOMUNITAJIET EWROPEJ

Brussel 19.2.2008
KUMM(2008) 97 finali

**KOMUNIKAZZJONI MILL-KUMMISSJONI
LIL PARLAMENT EWROPEW, LILL-KUNSILL U LILL-QORTI TA' L-AWDITURI**

**Pjan ta' Azzjoni biex jissahhah ir-rwol ta' superviżjoni tal-Kummissjoni
taht ġestjoni komuni ta' azzjonijiet strutturali**

**KOMUNIKAZZJONI MILL-KUMMISSJONI
LIL PARLAMENT EWROPEW, LILL-KUNSILL U LILL-QORTI TA' L-
AWDITURI**

**Pjan ta' Azzjoni biex jissahhah ir-rwol ta' supervizjoni tal-Kummissjoni
taht ġestjoni komuni ta' azzjonijiet strutturali**

1. Il-Kummissjoni tagħti l-ogħla prijorità lill-eżercizzju tar-responsabbiltajiet tagħha għall-implimentazzjoni tal-baġit skond l-Artikolu 274 tat-Trattat ta' l-KE. F'Jannar 2005, kien l-għan strateġiku tagħha li thabrek għal stqarrija pożittiva ta' assigurazzjoni (DAS) mill-Qorti Ewropea ta' l-Awdituri ("il-Qorti") u f'Jannar 2006, hija adottat Pjan ta' Azzjoni lejn Qafas ta' Kontroll Intern Integrat biex tagħmel progress lejn dan l-għan. Il-konkluzjonijiet tal-Qorti għall-2006 juru li l-perċentwali tal-baġit Komunitarju sugġett għal assigurazzjoni pożittiva qiegħed jikber. Madankollu, il-Qorti sab li l-qasam ta' l-azzjonijiet strutturali ma wera l-ebda titjib. Dan huwa qasam sogġett għal ġestjoni komuni bejn il-Kummissjoni u l-Istati Membri.

L-azzjonijiet strutturali jirrapprezentaw waħda mil-linji politiċi tal-qalba ta' l-Unjoni. Huma jissimbolizzaw il-post ċentrali tas-solidarjetà fost il-valuri ta' l-Unjoni. Jippromwovu l-iżvilupp ekonomiku u l-koeżjoni soċjali, u jagħtu spinta lill-prosperità fl-Unjoni b'mod generali. Il-perjodu l-ġdid ta' programmar wera kif dawn jistgħu jiġu adattati għall-htigijiet il-ġodda ta' l-Istrateġija ta' Liżbona għat-tkabbir u l-impjiegi. Huwa għalhekk essenzjali li r-rizorsi ddedikati għal azzjonijiet strutturali jintużaw bl-aktar mod effettiv, u li l-prinċipji ta' amministrazzjoni finanzjarja soda jiġu applikati b'mod rigoruż

2. Skond l-Artikolu 53b tar-Regolament Finanzjarju¹, l-Istati Membri għandhom ir-responsabbiltà primarja li jiehdu l-miżuri kollha meħtieġa biex jiżguraw li l-fondi jintużaw skond ir-regoli u l-prinċipji applikabbli u biex jipproteġu l-interessi finanzjarji tal-Komunità.

B'mod partikolari, huma mitluba jistipulaw sistema ta' kontroll intern effettiva u effiċjenti skond id-dispożizzjonijiet ta' l-Artikolu 28a tar-Regolament Finanzjarju. Barra minn dan, il-leġislazzjoni speċifika għas-settur iżzomm lill-Istati Membri risponsabbli biex jipprevjenu, isibu u jikkoreġu l-irregolaritajiet, kif ukoll jistabbilixxu rekwiżiti dettaljati f'dak li għandu x'jaqsam ma' sistemi ta' treġġja u ta' kontroll.

¹ Ir-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit generali tal-Komunitajiet Ewropej (ĠU L 248, tas-16.9.2002, p. 1).

Ir-responsabbiltajiet tal-Kummissjoni għall-baġit Komunitarju mhumiex limitati għan-nefqa taht l-awtorità diretta tagħha. Hija għandha tivverifika wkoll li l-Istati Membri qed iwettqu l-hidmiet fdati lilhom kif xieraq. Meta tikkonkludi li dan mhuwix il-każ, għandha tuża l-mekkanizmi disponibbli biex tissospendi l-ħlasijiet u tapplika korrezzjonijiet finanzjarji.

3. Fir-rapport Annwali tagħha għall-2006, il-Qorti Ewropea ta' l-Awdituri ikkonkludiet li:
 - kien hemm livell għoli ta' żbalji fin-nefqa ddikjarata mill-Istati Membri u li tħallset lura mill-Kummissjoni fl-2006;
 - is-sistemi ta' treġija u ta' kontroll ta' l-Istati Membri huma ineffettivi jew effettivi b'mod moderat; kif ukoll
 - s-sistemi tal-Kummissjoni biex tnaqqas dawn id-dgħjufijiet huma biss effettivi b'mod moderat.

4. Matul l-aħħar ħames snin, il-Kummissjoni stipulat sensiela ta' passi bl-għan li ttejjeb ir-rwol tagħha supervizorju għall-azzjonijiet strutturali. Il-miżuri mittieħda jinkludu:
 - zieda fl-għadd u fil-kopertura tal-verifika, li laħqet il-61 % tan-nefqa għall-programmi tal-Fond Ewropew ta' Żvilupp Reġjonali (FEŻR) u t-83 % għall-Fond Soċjali Ewropew (FSE), kif ukoll it-tfassil ta' dokument ta' strateġija bi shab għall-verifika kull sena mill-2005;
 - l-applikazzjoni ta' proċeduri għall-“pjanijiet ta' azzjoni” biex jissorveljaw l-azzjonijiet rimedjali għal dgħjufijiet sistematiċi u għall-eżekuzzjoni ta' korrezzjonijiet finanzjarji mill-Istati Membri;
 - is-sospensjoni ta' pagamenti temporanji; kif ukoll
 - l-adozzjoni ta' deċiżjonijiet ta' korrezzjoni finanzjarja.

Madankollu, is-sejbiet tal-Qorti juru li dawn il-miżuri għadhom mhumiex biżżejjed biex ikollhom impatt miżurabbli fuq il-kredibbiltà taċ-ċertifikazzjoni tan-nefqa mill-Istati Membri lill-Kummissjoni. Il-Qorti għadha ssib rati għolja ta' żbalji relatati man-nefqa f'livell ta' proġetti u defiċjenzi fis-sistemi, speċjalment fil-livell ta' kontroll primarju fl-Istati Membri.

5. Xi wħud mill-izbalji identifikati mill-Qorti jistgħu jissolvew permezz ta' rkupri u miżuri oħra li jittieħdu 'l isfel fil-kors tal-programm jew ta' l-implimentazzjoni tal-proġett u fil-mument ta' l-għeluq. Il-Kummissjoni qed thaffef l-azzjoni tagħha biex tiżgura li jkollha tagħrif affidabbli mill-Istati Membri dwar il-korrezzjonijiet finanzjarji u l-irkupri. Hija lesta li tuża mhux biss is-sospensjonijiet tal-ħlasijiet, iżda wkoll miżuri oħra bħall-proċeduri ta' ksur jekk ma jsir l-ebda progress. Madankollu, l-applikazzjoni ta' l-irkupri ma tnaqqasx l-importanza tal-kontrolli "ex ante" fl-Istati Membri. Dan jispjega għalfejn il-Kummissjoni qiegħda taħdem ukoll ma' l-Istati Membri biex ittejjeb il-kontrolli primarji fl-ivell nazzjonali. Huwa tabilhaqq inaċċettabbli li l-ħlasijiet lura temporanji huma soġġetti għal-ivell għoli ta' zbalji identifikat mill-Qorti.
6. Il-Kummissjoni ħadet ukoll passi biex tapplika l-lezzjonijiet miksuba mill-amministrazzjoni finanzjarja ta' azzjonijiet strutturali fl-imghoddi għall-perjodu ta' programmar 2007-2013. Dan jinkludi t-tiħiħ fil-kontroll u fl-arrangamenti ta' verifika fil-leġizlazzjoni l-għdida, sforzi sostanzjali li jservu ta' gwida għall-awtoritajiet nazzjonali, u azzjoni li tikkonferma li t-twaqqif tas-sistemi għall-programmi l-għodda huwa konformi bis-sħiħ mar-rekwiżiti tal-kontroll intern. Dan għandu jipprovdi bażi aktar affidabbli għat-twettiq ta' l-assigurazzjoni fir-rigward ta' l-effettività tas-sistemi nazzjonali.
7. Filwaqt li jiddaħħlu dawn l-arrangamenti l-għodda, il-Kummissjoni hija ddeterminata li tkompli bl-isforzi tagħha biex tiżgura li l-ħlasijiet li baqa' sa tmiem il-programmi 2000-06 fl-2010 huma legali u regolari. Il-proċess għall-għeluq tal-programmi għandu jipprovdi assigurazzjoni dwar il-legalità u r-regolarità tan-nefqa għall-perjodu kollu.
8. Il-Qorti għamlet rakkomandazzjonijiet fir-Rapport Annwali ta' l-2006 għat-titjib ta' l-effettività tar-rwol ta' superviżjoni tal-Kummissjoni għal azzjonijiet strutturali. Il-Kummissjoni qed tadotta l-Pjan ta' Azzjoni meħmuż biex tindirizza dawn ir-rakkomandazzjonijiet biex:
 - ittejjeb l-effettività tas-sorveljanza tal-Kummissjoni tas-sistemi ta' tregħja u kontroll fl-Istati Membri;
 - iżżid l-impatt ta' l-attività ta' verifika;
 - tiżgura li qed isir rappurtar komplut, trasparenti, affidabbli u konsistenti dwar il-korrezzjonijiet u l-irkupri finanzjarji.
 - tieħu d-deċiżjonijiet meħtieġa dwar is-suspensjoni tal-ħlasijiet u l-korrezzjonijiet finanzjarji f'perjodu ta' żmien ċar.

9. Il-Pjan ta' Azzjoni huwa mfassal biex jikkomplementa l-livell attwali għoli ta' attività ta' verifika taht l-istrategija bi shab ta' verifika għall-azzjonijiet strutturali u l-azzjonijiet rilevanti kontinwi skond il-Pjan ta' Azzjoni tal-Kummissjoni lejn il-Qafas ta' Kontroll Intern Integrat.

Il-Pjan ta' Azzjoni jistipula azzjonijiet speċifiċi li għandhom jittiehdu fl-2008 f'10 oqsma biex jimplimentaw ir-rakkomandazzjonijiet tal-Qorti u jzidu l-effettività u l-impatt tas-sorveljanza tal-Kummissjoni tas-sistemi ta' tregija u kontrol fl-Istati Membri. Għal kull azzjoni hemm realizzazzjoni u data ta' l-għeluq identifikati biex l-implimentazzjoni tista' tiġi ssorveljata. Il-Kummissjoni għandha tissorvelja l-progress tal-Pjan ta' Azzjoni matul l-2008 u tkun lesta li tirrapporta dwar il-progress tiegħu.

Tnaqqis fil-livell ta' zbalji li nstab mill-Qorti jiddependi fuq shubija bejn il-Kummissjoni u l-Istati Membri biex jagħmlu titjib konsistenti fil-kapaċità tas-sistemi ta' kotrolli interni ta' l-Istati Membri biex jiġu evitati l-izbalji. Il-Pjan ta' Azzjoni se jkun ifisser li l-Kummissjoni għandha tikkontribwixxi dawn l-isforzi permezz ta' sorveljanza aktar qawwija, mekkaniżmi ta' korrezzjoni aktar effiċjenti, u tagħrif imtejjeb. Il-Kummissjoni tqis li r-rizultat għandu jkun pass reali 'l quddiem fl-isforzi biex jinkiseb titjib u jitnaqqas ir-riskju ta' fallimenti kontinwi f'xi wħud mill-Istati Membri.

ANNEX

PJAN TA' AZZJONI GHAT-TISHIH TAR-RWOL TA' SUPERVIŻJONI TAL-KUMMISSJONI GHAL AZZJONIJET STRUTTURALI

1. L-ghan tal-Pjan ta' Azzjoni

- 1.1. L-ghan tal-pjan ta' azzjoni huwa t-tishih tar-rwol ta' sorveljanza tal-Kummissjoni u għalhekk iwassal lill-Istati Membri biex inaqqsu l-livell ta' żbalji fil-talbiet tan-nefqa ċertifikati lill-Kummissjoni għall-ko-finanzjament skond l-azzjonijiet strutturali jew, fejn jonqsu milli jagħmlu dan, biex jevitaw it-telf fir-rigward tal-baġit Komunitarju b'korrezzjonijiet finanzjarji.
- 1.2. Filwaqt li d-dati ta' l-għeluq mhumiex aktar tard minn tmiem l-2008, ċerti azzjonijiet se jibgħu għaddejjin kontinwi. Għalhekk se jkun meħtieġ li l-pjan ta' azzjoni jiġi revedut u aġġornat fi tmiem l-2008. L-eżekuzzjoni tal-pjan ta' azzjoni għandha tkun sorveljata kull tliet xhur matul is-sena.
- 1.3. Il-Kummissjoni għandha tirrapporta lill-Parlament Ewropew kull tliet xhur mill-aħħar ta' Marzu 2008 'l quddiem.

2. L-implimentazzjoni tar-rakkomandazzjonijiet tal-Qorti

- 2.1. L-ghan se jintlaħaq permezz ta' l-implimentazzjoni tar-rakkomandazzjonijiet tal-Qorti Ewropea ta' l-Awdituri kif stipulat fir-Rapport Annwali tagħha ta' l-2006, fl-Opinjoni tagħha Nru 6/2007, u matul il-proċedura ta' l-approvazzjoni. Ir-rakkomandazzjonijiet tal-Qorti huma:
 - (a) li tkun żgurata l-komunikazzjoni ta' tagħrif kompletament trasparenti u affidabbli dwar il-korrezzjonijiet u l-irkupri finanzjarji (AR § 2.24 u 2.26),
 - (b) it-titjib tal-kwalità tar-Rapporti Annwali dwar l-Attivitajiet tad-Direttorati Ġenerali (AR § 2.37a),
 - (c) l-implimentazzjoni tal-Pjan ta' Azzjoni tal-Kummissjoni dwar il-Qafas ta' Kontroll Intern Integrat (AR § 2.37b),
 - (d) it-titjib ta' l-effettività tal-kontrolli ta' sorveljanza tal-Kummissjoni biex jitnaqqas ir-riskju ta' falliment fis-sistemi ta' l-Istati Membri (AR § 2.37c),
 - (e) li jkunu żgurati proċeduri ta' l-għeluq sodi għall-perjodu ta' programmar 2000-2006 (AR § 3.18),
 - (f) l-iffukar fuq it-titjib ta' kontrolli primarji fil-livell ta' tregija fl-Istati Membri (AR § 6.43),
 - (g) l-infurzar tal-mekkanizmi ta' reazzjoni immedjata fis-sistema ta' kontroll fil-Fondi Strutturali (AR § 6.44),

- (h) l-inkoraġġiment u l-iffaċilitar fl-użu tas-simplifikazzjonijiet għall-perjodu 2007-2013 (AR § 6.45),
- (i) li tkun żgurata implimentazzjoni sħiħa tal-qafas legali għall-perjodu ta' programmar 2007-2013 (Smieġ tal-kwittanza COCOBU 22.01.08),
- (j) iż-żieda ta' l-impatt ta' l-attività ta' verifika tal-Kummissjoni permezz ta' użu aħjar ta' sospensjonijiet u korrezzjonijiet finanzjarji (Laqgħa tal-Qorti Ewropea ta' l-Awdituri u l-Kummissjoni 01.02.08),
- (k) l-impenn lejn sorveljanza xierqa tat-taqsiriet annwali biex ikun żgurat li dawn huma konsistenti, komparabbli u utli (l-Opinjoni Nru 6/2007 § III).

2.2. Il-Kummissjoni għandha ssegwi kull żball sostantiv misjub mill-Qorti ta' l-Awdituri biex tiżgura li twettqu l-korrezzjonijiet finanzjarji xierqa.

3. **Azzjonijiet għall-korrezzjoni ta' nuqqasijiet fis-sistema skond l-istrategġiji ta' verifika tad-DĠ**

Il-ħidma ta' verifika tal-Kummissjoni hija element ewlieni fl-eżerċizzju tar-rwol tagħha ta' sorveljanza. Id-DĠ REGIO u d-DĠ EMPL iwettqu l-attività ta' verifika tagħhom fil-qafas ta' strategġija ta' verifika ta' 3 snin li hija aġġornata kull sena u li tistipula l-għanijiet u l-prijoritajiet fuq is-sisien tar-riskji identifikati, u tippreżenta l-ħidma ta' verifika ppjanata.

Għall-perjodu ta' programmar 2000-2006, sa tmiem l-2007 il-kopertura ta' verifika għall-FEŻR kienet bejn wieħed u ieħor ta' 61 % ta' l-ammont totali tal-finanzjament Komunitarju deċiż għall-programmi, u ta' 83 % għall-FSE.

Iż-żewġ DĠ ppjanaw il-ħidma ta' verifika għall-2008 relatata mal-perjodu ta' programmar 2000-2006 li jiffoka fuq:

- verifiki ta' korpi ta' treġija b'riskju għoli (40 FEŻR; 15 FSE),
- revizjoni ta' l-entitajiet ta' tmiem bi thejjija għall-għeluq tal-programm (30 FEŻR; 6 FSE).

Is-sistemi ta' defiċjenza serja skoperti mill-verifiki fi snin ta' qabel qed jiġu segwiti permezz ta' pjanijiet ta' azzjoni li għandhom jiġu implimentati mill-Istati Membri kkonċernati. Għall-FEŻR hemm 10 pjanijiet ta' azzjoni li jkopru 80 programm u għall-FSE 17-il pjan ta' azzjoni li jkopru 20 programm. Sa tmiem l-2008, jew is-servizzi tal-Kummissjoni jkunu kkonkludew li dawk l-Istati Membri jkun temmew l-azzjonijiet tagħhom b'suċċess, jew tkun tnediet proċedura li twassal għal korrezzjonijiet finanzjarji.

Rigward il-proċeduri għaddejnin bħalissa, il-proċedura waħdanija pendenti għal korrezzjonijiet finanzjarji għall-perjodu ta' programmar 2000-2006 għandha titlesta fl-ewwel tliet xhur ta' l-2008. Tnedew 19-il proċedura oħra għas-suspensjoni tal-ħlasijiet temporanji li jwasslu għal korrezzjoni finanzjarja (6 FEŻR, 8 FSE, 5 FK). Dawn il-proċeduri għandhom jiġu ffinalizzati sa tmiem l-2008.

4. Thejjija għall-gheluq tal-programm

Is-segwitu ta' l-verifiki *ex post* dwar l-gheluq tal-programmi tal-perjodu ta' programmar 1994-1999² wasal fil-konkluzjoni tiegħu, u d-deċiżjonijiet ta' korrezzjoni finanzjarja għandhom jiġu adottati għal ammont stmat ta' mhux anqas minn € 500 miljun. Is-servizzi tal-Kummissjoni diġà bdew it-thejjija għall-gheluq tal-programmi 2000-2006. Il-Kummissjoni adottat linji gwida għall-Istati Membri fl-2006. Id-Direttorati Ġenerali nedew stharrig ta' verifika li jimmira l-entitajiet ta' tmiem responsabbli għall-ħruġ ta' dikjarazzjonijiet dwar il-legalità u r-regolarità tan-nefqa fl-2007. Tlestew il-verifiki ta' 19-il entità ta' tmiem. Flimkien ma' dan, id-Direttorati Ġenerali qed jippjanaw li:

- jfasslu proċeduri interni biex jiżguraw eżami bir-reqqa tad-dokumenti ta' l-gheluq imressqa mill-Istati Membri u t-trattament korrett ta' l-irregolaritajiet;
- jikkonkludu l-istharrig ta' verifika dwar l-entitajiet ta' tmiem tul is-36 verifika addizzjonali msemmija hawn fuq;
- iqajjmu l-għarfien ta' l-Istati Membri dwar it-thejjija għall-gheluq.

5. It-tlestija tal-Pjan ta' Azzjoni tal-Kummissjoni lejn Qafas ta' Kontroll Intern Integrat

Iż-żewġ Direttorati Ġenerali kien involuti b'mod attiv fl-implimentazzjoni tal-Pjan ta' Azzjoni tal-Kummissjoni lejn Qafas ta' Kontroll Intern Integrat.

Fl-2008, l-azzjonijiet li ġejjin għandhom jitlestew:

Azzjoni 10 – l-istima ta' l-ispiża ta' kontrolli għall-FEŻR – twettqu żjajjar fuq il-post f'10 Stati Membri biex jivverifikaw kemm hija raġjonevoli d-*data* mressqa. L-analiżi għaddejjja bħalissa u għandha tiġi ffinalizzata f'Mejju 2008. Għandha tithejja Komunikazzjoni għal Ottubru 2008 biex tiġbor flimkien ir-riżultati ta' din il-valutazzjoni ta' l-ispejjeż u l-benefiċċji u l-analiżi tar-riskju li jifdal, li d-Direttorati Ġenerali li l-evalwazzjoni mill-Qorti ta' l-oqsma ta' politika tagħhom hija "negattiva" (Inizjattiva "*Red Lights*") huma mitluba li jinkludu fir-rapporti annwali 2007 ta' l-attivitajiet tagħhom.

Azzjoni 11N – l-affidabbiltà ta' sistemi nazzjonali ta' sorveljanza u rappurtar – ġie inkluz anness dwar il-korrezzjonijiet u l-irkupri finanzjarji għall-ewwel darba fir-Rapport Annwali ta' l-2006 dwar il-Fondi Strutturali maħruġ f'Ottubru 2007 li pprezenta taqsira tad-*data* li waslet mill-Istati Membri dwar l-irkupri u l-irtirar. Il-verifiki ta' kapjun mill-Istati Membri se jsiru għall-verifika tal-kompletezza u l-eżattezza ta' din id-*data*.

² Id-*data* ta' l-gheluq għat-tressiq tat-talbiet għall-hlasijiet finali hija l-31 ta' Marzu 2003.

Azzjoni 15 - kuntratti ta' fiduċja – ġew iffirmati kuntratti ta' fiduċja mad-Danimarka, il-Portugall, is-Slovenja u l-Estonja fl-2008, biex jiżiedu ma' dawk iffirmati qabel mar-Renju Unit (Wales) u ma' l-Awstrija. Se jsiru sforzi addizzjonali mid-Direttorati Ġenerali biex jiġu konklużi aktar kuntratti bħal dawn fejn l-Istati Membri jissodisfaw il-kundizzjonijiet. Per eżempju, żewġ kuntratti oħra qed jithejjew għad-deċiżjoni fil-ħarifa. Il-kuntratti jirrelataw mal-perjodu ta' programmar 2000-2006. Il-kunċett fundamentali tal-kuntratt ta' fiduċja huwa integrat fil-leġizlazzjoni Komunitarja għall-perjodu ta' programmar tal-Fondi Strutturali 2007-2013.

Flimkien ma' dan, l-azzjonijiet li ġejjin jitqiesu bħala azzjonijiet għaddejjin bħalissa u għandhom iwasslu għal riżultati addizzjonali:

Azzjoni 9 – il-koordinazzjoni u l-qsim tar-riżultati tal-verifiki u tal-kontrolli – id-*database* ta' entitajiet komuni responsabbli għas-sistemi ta' tregġija u ta' kontroll tal-Fondi Strutturali tlesta fl-2007 bl-entitajiet ta' tmiem. Din id-*database* għandha tintuża għall-qsim tar-riżultati ta' l-istħarriġ tal-verifika relatati mar-reviżjoni tal-hidma ta' l-entitajiet ta' tmiem fl-2008.

Azzjoni 14b – gwida għall-Istati Membri – ġew diskussi sitt noti ta' gwida ma' l-Istati Membri matul l-2007. Iż-żewġ noti ta' gwida għall-awtoritajiet ta' verifika għandhom jiġu ffinalizzati fl-2008 u żewġ noti oħra ta' gwida, dwar it-tregġija ta' verifiki u l-funzjoni taċ-ċertifikazzjoni, għandhom jiġu rreveduti biex iqisu d-dispożizzjonijiet tar-regolamenti l-ġodda.

Azzjoni 16 – il-koordinazzjoni ta' l-istandards ta' verifika – il-manwal ta' verifika tal-Fondi Strutturali qed jiġi aġġornat bħalissa u għandu jitlesta fl-2008, u d-dokumenti ta' gwida dwar it-teħid ta' kampjuni u l-metodoloġija ta' evalwazzjoni tas-sistemi għandhom jiġu ffinalizzati.

6. Azzjonijiet preventivi għall-perjodu ta' programmar 2007-2013 għall-Fondi Strutturali

Għall-perjodu ta' programmar 2007-2013, is-servizzi tal-Kummissjoni wettqu azzjonijiet fl-2007 biex jiżguraw li nġhatat gwida dettaljata lill-Istati Membri fir-rigward tal-proċeduri ewlenin tal-proċess ta' evalwazzjoni ta' konformità, u l-approvazzjoni ta' l-istrategġija ta' verifika. Is-servizzi tal-Kummissjoni offrew gwida u taħriġ addizzjonali lill-awtoritajiet ta' verifika f'dak li għandu x'jaqsam mal-verifiki tas-sistemi u l-verifiki tal-proġetti. Fl-2008 is-servizzi tal-Kummissjoni għandhom jiżguraw skrutinju effettiv tad-dokumenti ta' l-evalwazzjoni tal-konformità u d-dokumenti ta' l-istrategġija ta' verifika billi japplikaw il-proċeduri komuni u l-listi ta' verifika li ġew stipulati biex jiksbu l-assigurazzjoni li l-Istati Membri stabbilew sistemi konformi ta' tregġija u ta' kontroll. Is-servizzi tal-Kummissjoni għandhom iħejju aktar dokumenti ta' gwida kif imsemmi fil-punt 5, jiġifieri:

- manwal ta' verifika għall-Fondi Strutturali,
- gwida fuq verifiki ta' l-ewwel livell mill-awtoritajiet ta' tregġija,

– gwida dwar il-funzjoni taċ-ċertifikazzjoni.

Huma għandhom ukoll jieħdu azzjonijiet biex jippromwovu l-użu tal-proċeduri ssimplifikati magħmula possibbli permezz tar-regolamenti tal-Komunità, u biex jipprovdu gwida ċara dwar kwistjonijiet ta' eligibbiltà.

7. Azzjonijiet godda addizzjonali

Mill-pubblikazzjoni tar-Rapport Annwali tal-Qorti għall-2006 'l hawn, is-servizzi tal-Kummissjoni nedew sensiela ta' azzjonijiet addizzjonali bħala risposta wara r-rakkomandazzjonijiet tal-Qorti li għandhom jitlestew fl-2008. Dawn jikkonċernaw b'mod partikolari miżuri li jiżguraw adozzjoni aktar rapida ta' deċizjonijiet għas-sospensjoni ta' hlasijiet u korrezzjonijiet finanzjarji meta jinstabu sistemi serji ta' dgħjufijiet, miżuri li jtejbu l-kwalità ta' rapportar dwar l-irkupri u l-korrezzjonijiet finanzjarji kemm fuq l-inizjattiva ta' l-Istati Membri kif ukoll fuq dik tal-Kummissjoni, miżuri li jkomplu jtejbu r-rappurtar fir-Rapporti Annwali ta' l-Attivitajiet, u miżuri li jimmassimizzaw il-valur li jista' jinkiseb mit-taqsiriet annwali mitluba mill-Istati Membri skond l-Artikolu 53b(3) tar-Regolament Finanzjarju.

8. L-impatt tal-Pjan ta' Azzjoni

- 8.1. Il-Kummissjoni stabbiliet dan il-pjan ta' azzjoni biex tindirizza b'mod sistematiku il-11-il rakkomandazzjoni tal-Qorti. Dan il-pjan jiġbor fih l-azzjonijiet rilevanti imsemmija hawn fuq inklużi l-azzjonijiet addizzjonali godda msemmija, u jispeċifika r-rizultat u l-indikaturi, flimkien mad-dati ta' l-għeluq, biex l-implimentazzjonijiet tiegħu jistgħu jiġu ssorveljati.
- 8.2. Il-kisba ta' tnaqqis fir-rata ta' zbalji fil-livell tal-hlasijiet lura temporanji għandha tkun proċess stabbli iżda li jieħu t-tul. Huwa biss meta s-sistemi ta' l-Istati Membri huma effettivi b'mod konsistenti b'tali mod li l-ewwel u qabel kollox jiġu evitati l-iżbalji, u dan qabel iċ-ċertifikazzjoni tan-nefqa lill-Kummissjoni, li l-iżbalji misjuba mill-Qorti jistgħu jonqsu. Għall-perjodu ta' programmar 2000-2006, l-iżbalji li diġà saru għandhom ikomplu jaffettwaw il-hlasijiet li għandhom isiru sa l-2010. Il-korrezzjoni ta' dawn l-iżbalji tiddependi mill-effettività tal-kontrolli ta' wara l-hlasijiet li l-Istati membri huma mitluba jwettqu, u mill-kontroll u l-hidma ta' verifika tal-Kummissjoni. Azzjonijiet fil-pjan ta' azzjoni għandhom iżidu l-effettività ta' dawn il-kontrolli *ex post*, b'mod partikolari f'dak li għandu x'jaqsam mas-sistemi ta' dawk l-Istati Membri diġà identifikati bħala falluti, u għandhom jipprovdu indikaturi ta' sorveljanza aħjar. Għall-perjodu ta' programmar 2007-2013, il-pjan ta' azzjoni għandu jiżgura li s-sistemi ta' l-Istati Membri jithaddmu b'mod effettiv mill-bidu ta' l-implimentazzjoni tal-programm, jew, jekk le, li n-nuqqasijiet jinkixfu minn kmieni biex ikunu jistgħu jiġu applikati miżuri korrettivi.

Il-Pjan ta' Azzjoni

	Azzjoni	Ir-rakkomandazzjoni indirizzata tal-Qorti ta' l-Awdituri	Għan	Chef de file	Realizzazzjoni/Indikator	Data ta' l-għeluq
1. Azzjonijiet skond l-istrategija bi shab ta' verifika ta' l-Azzjonijiet Strutturali għall-2000-2006						
1.1.	Wettaq il-verifiki mmirati lejn l-entitajiet ta' gestjoni b'riskju għoli (2000-06)	<p>Iffoka fuq it-titjib ta' kontrolli primarji fil-livell ta' tregija fl-Istati Membri</p> <p>Tejjeb l-effettività tal-kontrolli ta' sorveljanza tal-Kummissjoni biex jitnaqqas ir-riskju ta' falliment fis-sistemi ta' l-Istati Membri</p>	Iffoka r-rizorsi ta' verifika fuq l-entitajiet b'riskju għoli biex jitnaqqas ir-riskju potenzjali ta' residwu	DĠ REGIO DĠ EMPL	<p>L-eżekuzzjoni tal-missjonijiet ta' verifika ppjanati:</p> <p>FEŻR/Fondi ta' Koeżjoni (FK) 40: BE, BG, CZ, ES (2), F (3), FI, GR (3), IRL (2), IT (6), LT, LV, NL, PL (2), PT (2), RO, SK (2), UK (2), INTERREG (8)</p> <p>FSE 15: AT, DE, ES (3), HU, IT, LV, PT (3), SI, SK, UK (2)</p> <p>Ir-rizultati tal-verifiki fi żmien 3 xhur mill-missjoni ta' verifika.</p> <p>Ir-rizultat effettiv –</p>	31.12.2008

					baži soda għal azzjoni korrettiva jew asssigurazzjoni raġjonata li ma teħtiegħ azzjoni	
1.2.	Kompli l-eżitu ta' l-implimentazzjoni ta' l-Istati Membri tas-27 pjan ta' azzjoni kurrenti biex issewwi nuqqasijiet serji fis-sistemi ta' tregija u ta' kontroll ta' dawk l-Istati Membri	Iffoka fuq it-titjib ta' kontrolli primarji fil-livell ta' tregija fl-Istati Membri Tejjeb l-effettività tal-kontrolli ta' sorveljanza tal-Kummissjoni biex jitnaqqas ir-riskju ta' falliment fis-sistemi ta' l-Istati Membri	Ikseb assigurazzjoni raġjonevoli li s-sistemi ta' tregija u ta' kontroll fl-Istati Membri qed jaħdmu effettivament u qed jippreservaw il-baġit Komunitarju	DĠ REGIO DĠ EMPL	27 pjan ta' azzjoni (FEŻR 10/FSE 17) f'16-il Stat Membru kompluti b'riżultat effettiv FEŻR: ES, FI, IT, NL, PL, PT, UK (2), INTERREG (2) FSE : AT (2), BE, DE (3), ES (2), F (3), IT (2), LV, NL, SK, UK	31.12.2008
1.3.	Ikkonkludi l-20 proċedura ta' sospensjoni u ta' korrezzjoni finanzjarja li qed jitwettqu attwalement għall-2000-2006 u l-34 proċedura ta' korrezzjoni finanzjarja mill-verifiki ta' l-għeluq għall-1994-1999	Žid l-impatt ta' l-attività ta' verifika tal-Kummissjoni permezz ta' l-użu aktar effettiv ta' proċeduri ta' sospensjoni u ta' korrezzjoni finanzjarja	Ikseb assigurazzjoni raġjonevoli li s-sistemi ta' tregija u ta' kontroll fl-Istati Membri qed jaħdmu effettivament u qed jippreservaw il-baġit Komunitarju	DĠ REGIO DĠ EMPL	Il-proċeduri ta' sospensjoni/korrezzjoni finanzjarja konkluzi bil-korrezzjonijiet miftiehma mill-Istati Membri jew minn deċiżjoni tal-Kummissjoni fiż-żmien id-data ta' l-għeluq ta' 24 xahar (ara 8.2 isfel) 32 programm tal-	31.12.2008

					FEŻR: ES (23), IT, PT (3), INTERREG (3), UK (2) 12-il programm tal-FSE: DE, ES (2), F (2), IT (2), LU (2), LV, NL, UK FK BG (3), ES (14), GR (37), PT (3), LT (3)	
1.4.	Segwi il-kazijiet individwali ta' żbalji sostantivi għad-DAS 2006 flimkien ma' kwalunkwe implikazzjoni sistematika	Tejjeb l-effettività tal-kontrolli ta' sorveljanza tal-Kummissjoni biex jitnaqqas ir-riskju ta' falliment fis-sistemi ta' l-Istati Membri	Ikseb assigurazzjoni li l-korrezzjonijiet mitluba twettqu għall-harsien tal-baġit Komunitarju	DĠ REGIO DĠ EMPL	Pożizzjoni finali ttejdet mid-Direttorati Ġenerali fi 73 każ Fejn l-Istat Membru ma għamilx il-korrezzjoni meħtieġa, tnediet proċedura ta' korrezzjoni finanzjarja	30.9.2008
2. L-azzjonijiet ewlenin għaddejjin attwalment skond il-Pjan ta' Azzjoni lejn Qafas ta' Kontroll Intern Integrat						
2.1.	Azzjoni 9 – Ibni għodod effettivi għall-qsim tar-rizultati tal-verifika u ta' kontroll u ppromwovi l-istrateġija tal-verifika waħdanija	Saħħah il-mekkanizmi ta' reazzjoni immedjata fis-sistema ta' kontroll fil-Fondi Strutturali	Ikkoordina l-hidma ta' verifika u ta' kontroll biex timmassimizza l-effett tagħha	DĠ REGIO DĠ EMPL	Il-qsim tar-rizultati tal-verifika li qed jiġu mistharrġa biex tiġi rivista l-hidma ta' l-entitajiet ta' tmiem (ara 3.1 isfel)	31.12.2008

2.2.	Azzjoni 10 – Wettaq stima inizjali u analizi fl-ispejjeż ta' kontrolli għall-FEŻR	Implementa l-pjan ta' Azzjoni tal-Kummissjoni dwar il-Qafas ta' Kontroll Intern Integrat skond l-Opinjoni tal-Qorti Nru 2/2004	Ipprovi bazi għall-istabbiliment ta' bilanċ bejn l-ispejjeż u l-benefiċċji tal-kontrolli	DĠ REGIO	Rapport dwar l-analiżi tad- <i>data</i> li waslet mill-Istati Membri	31.5.2008
2.3.	Azzjoni 11N – eżamina l-kredibbiltà tas-sistemi nazzjonali ta' sorveljanza u ta' rapportar għal irkupri u l-korrezzjonijiet finanzjarji	Żgura l-komunikazzjoni ta' tagħrif komplut, trasparenti u affidabbli tal-korrezzjonijiet u l-irkupri finanzjarji	Tejjeb ir-rappurtar dwar il-korrezzjonijiet finanzjarji (ara l-azzjoni 6 isfel)	DĠ REGIO DĠ EMPL	Il-verifiki f' 10 Stati Membri għandhom jintgħazlu wara l-analiżi tad- <i>data</i> li għandha tingħata sal-31.3.2008 (5 Stati Membri fl-ewwel nofs tas-sena) Riżultat effettiv – evalwazzjoni aħjar mill-Qorti	31.12.2008
2.4.	Azzjoni 14b – ipprovi linji gwida għall-benefiċjarji u/jew għal-livelli intermedjarji ta' kontrolli u ta' responsabbiltajiet fil-katina ta' kontroll	Inkoraggixxi u ffaċilita l-użu tas-simplifikazzjonijiet għall-perjodu 2007-13	Evita l-izbalji u naqqas ir-riskju għall-baġit Komunitarju (ara l-azzjonijiet 4 u 5.2 isfel)	DĠ REGIO DĠ EMPL	Noti ta' gwida aġġornati dwar: verifiki ta' tregija il-funzjoni ta' ċertifikazzjoni	30.6.2008
2.5.	Azzjoni 15 – ipromwovi l-inizjattiva 'Kuntratti ta' Fiduċja' għall-Fondi Strutturali (li tippermetti lill-Kummissjoni li tafda fil-ħidma ta' verifika	Tejjeb l-effettività tal-kontrolli ta' sorveljanza tal-Kummissjoni biex jitnaqqas ir-riskju ta' falliment fis-sistemi ta' l-Istati Membri	Tejjeb il-koordinazzjoni tal-ħidma ta' verifika biex tkun tista' tafda fil-ħidma ta' l-entitajiet nazzjonali ta' verifika	DĠ REGIO	L-għan – L-iffirmar ta' kuntratti ta' fiduċja ma' żewġ Stati Membri oħra li juri l-adattament tagħhom	30.9.2008

	nazzjonali għall-perjodu 2000-06 u li tohloq bażi għal kooperazzjoni simili fl-2007-13)				(6 iffirmati fid-19 ta' Frar 2008 għall-FEŻR u l-Fond ta' Koeżjoni)	
2.6.	Azzjoni 16 – ikkoordina l-istandards ta' verifika, ir-rappurtar tar-rata ta' l-iżbalji, eċċ għal Fondi Strutturali	Tejjeb l-effettività tal-kontrolli ta' sorveljanza tal-Kummissjoni biex jitnaqqas ir-riskju ta' falliment f'sistemi ta' l-Istati Membri	Tejjeb il-qafas ta' kontroll integrat intern billi tistandardizza l-metodi ta' verifika	DĠ REGIO DĠ EMPL	Gwida għat-tehid ta' kampjuni Metodoloġija tas-sistemi ta' evalwazzjoni Tlestija tal-manwal ta' verifika revedut tal-Fondi Strutturali	30.4.2008 30.4.2008 31.12.2008

3. Azzjonijiet preventivi għall-gheluq tal-programmi u l-proġetti 2000-2006

3.1.	Kompli l-istharrig tal-verifika dwar ir-reviżjoni tal-hidma ta' l-entitajiet ta' tmiem (2000-06)	Żgura proċeduri sodi ta' għeluq	Kontroll preventiv biex tiżgura li l-proċess ta' għeluq ikun effettiv fis-sejba ta' nfiq irregolari	DĠ REGIO DĠ EMPL	L-eżekuzzjoni tal-missjonijiet ta' verifika ppjanati: FEŻR/FK 30: BE, BG, CY, CZ (2), DE (5), ES (2), FI, GR (2), HU, IT (6), LT, NL, PL (2), RO, UK (3) ³ FSE 6: EE, FI, HU, IRL, PT, SV	31.12.2008
------	--	---------------------------------	---	------------------------	--	------------

³

8 missjonijiet huma marbuta mal-missjonijiet taht l-azzjoni 1.1.

					Ir-riżultat effettiv – bażi soda għal azzjoni korettiva jew assigurazzjoni raġjonata li ma teħtieġx azzjoni	
3.2.	Iffinalizza l-proċeduri interni biex tiżgura eżami rigoruż tad-dokumenti ta' l-għeluq	Żgura proċeduri sodi ta' għeluq	Żgura thejjija xierqa għall-għeluq ta' programmi fi hdan is-servizzi tal-Kummissjoni	DĠ REGIO DĠ EMPL	Proċeduri godda ffinalizzati	30.6.2008
3.3.	Żid l-għarfien ta' l-Istati Membri dwar il-linji ta' gwida ta' l-għeluq mahruġa mill-Kummissjoni fl-2006	Żgura proċeduri sodi ta' għeluq	Żgura thejjija xierqa għall-għeluq ta' programmi fi hdan l-Istati Membri	DĠ REGIO	Seminar għall-awtoritajiet tat-treġija Punt fuq l-aġenda għall-laqgħat annwali ma' l-awtoritajiet ta' treġija	30.6.2008 31.12.2008
4. Azzjonijiet preventivi għall-perjodu ta' programmar 2007-13						
4.1.	Revizjoni tar-rapporti u ta' l-opinjoni dwar l-evalwazzjoni ta' konformità	Żgura implimentazzjoni sħiħa tal-qafas legali għall-perjodu ta' programmar 2007-13	Żgura li s-sistemi effettivi ta' treġija u ta' kontroll huma stabbiliti minn qabel matul il-perjodu ta' zmien	DĠ REGIO DĠ EMPL	Revizjoni dokumentarja għal madwar 250 sistema b'missjonijiet esplorattivi fejn meħtieġ Riżultat effettiv – rata baxxa ta' żbalji fit-talbiet għall-ħlasijiet temporanji ddikjarati sussegwentement	31.12.2008

4.2.	Reviżjoni ta' l-istrategġi ta' verifika nazzjonali	Żgura implimentazzjoni sħiha tal-qafas legali għall-perjodu ta' programmar 2007-13	Żgura li l-istrategġi ta' verifika nazzjonali huma konformi mar-regolamenti	DĠ REGIO DĠ EMPL	Reviżjoni dokumentarja ta' madwar 200 strategġija ta' verifika	31.12.2008
4.3.	Azzjonijiet fir-rigward tas-simplifikazzjoni:	Inkoraggixxi u ffaċilita l-użu tas-simplifikazzjonijiet għall-perjodu ta' programmar 2007-13	Evita l-iżbalji u naqqas ir-riskju għall-baġit Komunitarju			
	a) Nota dwar l-gheluq parzjali skond l-Artikolu 88 tar-Regolament (KE) Nru1083/2006 segwita fil-laqgħat annwali ma' l-awtoritajiet ta' tregġija			DĠ REGIO DĠ EMPL	Nota ta' gwida u laqgħat ta' segwitu Riżultat effettiv – il-maġġoranza ta' l-Istati Membri tuża għeluq parzjali	31.12.2008
	b) Nota dwar l-użu ta' rati fissi għall-ispejjeż indiretti (l-FSE biss) segwita fil-laqgħat annwali ma' l-awtoritajiet ta' tregġija			DĠ EMPL	Nota ta' gwida u laqgħat ta' segwitu Riżultat effettiv – il-maġġoranza ta' l-Istati Membri (1827) tuża r-rati fissi - iżbalji mnaqqa	31.12.2008 (Nota finalizzata fid-9.2007)
4.4.	Irrevedi u pprovi kjarifika dwar kwistjonijiet ta' eligibbiltà għall-2007-13:	Żgura implimentazzjoni sħiha tal-qafas legali għall-perjodu ta' programmar 2007-13	Żgura li r-regolamenti huma ċari għall-awtoritajiet nazzjonali li qed japplikawhom u għall-benefiċjarji			

	a) Ġabra ta' regoli Komunitarji eligibbli għall-perjodu 2007-13 bħala ktejjeb uniku			DĠ REGIO DĠ EMPL	Ktejjeb	30.9.2008
	b) Nota dwar l-applikazzjoni ta' l-Artikolu 55 tar-Regolament (KE) Nru 1083/2006 - proġetti li jiġġeneraw dħul			DĠ REGIO DĠ EMPL	Nota ta' gwida Riżultat effettiv – żbalji mnaqqa fir-rigward ta' proġetti li jiġġeneraw dħul	30.6.2008
	c) Nota dwar l-applikazzjoni tar-regoli ta' l-Għajnuna mill-Istat			DĠ REGIO DĠ EMPL	Nota ta' gwida Riżultat effettiv – żbalji mnaqqa fir-rigward ta' proġetti li regoli għall-Għajnuna mil-Istat	30.6.2008
4.5.	Qajjem l-għarfien dwar ir-regoli tax-xiri pubbliku	Iffoka fuq it-titjib ta' kontrolli primarji fil-livell ta' tregija fl-Istati Membri	Naqqas l-iżbalji minn dan is-sors fl-użu tal-Fondi Strutturali u ta' Koeżjoni	DĠ REGIO DĠ EMPL	Organizza żewġ laqgħat ta' hidma għall-awtoritajiet ta' l-Istati Membri biex tqajjem l-għarfien dwar l-applikazzjoni tar-regoli dwar ix-xiri pubbliku għall-Azzjonijiet Strutturali	31.12.2008

5. Azzjonijiet ghat-titjib tal-kontrolli primarji f'livell nazzjonali						
5.1.	Organizza seminar għall-awtoritajiet ta' tregija u l-awtoritajiet ta' ċertifikazzjoni u wkoll segwitu fil-laqgħat annwali ma' l-awtoritajiet ta' tregija	Iffoka fuq it-titjib ta' kontrolli primarji fil-livell ta' tregija fl-Istati Membri	Indirizza r-riskju ta' kontrolli primarji dgħajfa	DĠ REGIO DĠ EMPL	Seminar għal madwar 300 partecipant nazzjonali	30.6.2008
5.2.	Aggorna l-gwida fir-rigward ta' Prattika tajba għall-kontrolli primarji u l-funzjoni ta' ċertifikazzjoni għall-2007-2013	Iffoka fuq it-titjib ta' kontrolli primarji fil-livell ta' tregija fl-Istati Membri Sahhah il-mekkanizmi ta' reazzjoni immedjata fis-sistema ta' kontroll	Indirizza r-riskju ta' kontrolli primarji dgħajfa u tal-funzjoni ta' ċertifikazzjoni	DĠ REGIO DĠ EMPL	Dokumenti ta' gwida ffinalizzati u mqassma (ara 2.4 fuq)	30.6.2008
5.3.	Ipprovi għodda għall-awto-awalwazzjoni għall-awtoritajiet ta' tregija dwar il-konformita	Iffoka fuq it-titjib ta' kontrolli primarji fil-livell ta' tregija fl-Istati Membri	Indirizza r-riskju ta' kontrolli primarji dgħajfa	DĠ REGIO DĠ EMPL	L-applikazzjoni ta' awto-awalwazzjoni mqassma	30.6.2008
6. Azzjonijiet ghat-titjib fir-rappurtar dwar il-korrezzjonijiet finanzjarji mill-Istati Membri						
6.1.	Hejji s-segwitu rigward <i>data</i> rappurtata biex tirringa d-differenzi u tirretifika n-nuqqasijiet	Tejjeb il-komunikazzjoni ta' tagħrif komplut, trasparenti u affidabbli tal-korrezzjonijiet u l-irkupri finanzjarji	Tejjeb ir-rappurtar dwar il-korrezzjonijiet u l-irkupri finanzjarji	DĠ REGIO DĠ EMPL	Analizza t-tagħrif li jasal sal-31 ta' Marzu 2008 u segwi l-ittri mibghuta Titjib fl-awalwazzjoni mill-Qorti	30.6.2008
6.2.	Wettaq verifiki fuq il-post ta' kampjun mid- <i>data</i> ta' l-Istati Membri	Tejjeb il-komunikazzjoni ta' tagħrif komplut, trasparenti u affidabbli tal-korrezzjonijiet u l-irkupri	Ivverifika l-eżattezza tad- <i>data</i> rapportata	DĠ REGIO DĠ EMPL	Il-verifiki f'10 Stati Membri għandhom jintgħazlu wara l-analizi tad- <i>data</i> li	31.12.2008

		finanzjarji			għandha tinghata sal-31.3.2008 (5 Stati Membri fl-ewwel nofs tas-sena) (ara 2.3 fuq) Titjib fl-evalwazzjoni mill-Qorti	
7. Azzjonijiet għat-titjib fir-rappurtar mill-Kummissjoni dwar l-impatt ta' l-attività ta' verifika						
7.1.	Tejjeb is-sistemi ta' registrazzjoni u ta' rappurtar fir-rigward tas-segwitu ta' rakkomandazzjonijiet tal-verifika	Tejjeb l-effettività tal-kontrolli ta' sorveljanza tal-Kummissjoni biex jitnaqqas ir-riskju ta' falliment fis-sistemi ta' l-Istati Membri Sahħaħ il-mekkanizmi ta' reazzjoni immedjata fis-sistema ta' kontroll	Tejjeb il-proċessi ta' sorveljanza u ffaċilita t-tqassim tar-riżultati tal-verifika	DĠ REGIO DĠ EMPL	Tibdil fl-applikazzjonijiet u l-proċeduri ta' l-IT SYSAUDIT fid-DĠ REGIO Implimentazzjoni shiha ta' A-REP fid-DĠ EMPL Titjib fl-evalwazzjoni mill-Qorti	31.9.2008 31.3.2008
7.2.	Tejjeb is-sistemi għar-registrazzjoni u għar-rappurtar tal-korrezzjonijiet li jirriżultaw mill-attività ta' kontroll u ta' verifika tal-Kummissjoni	Tejjeb il-komunikazzjoni ta' tagħrif komplut, trasparenti u affidabbli tal-korrezzjonijiet u l-irkupri finanzjarji	Tejjeb it-tagħrif dwar l-irkupri u l-korrezzjonijiet finanzjarji bhala indikatur parzjali ta' l-impatt ta' l-attività ta' verifika tal-Kummissjoni	DĠ REGIO DĠ EMPL	Tibdil fl-applikazzjonijiet u l-proċeduri ta' l-IT Rappurtar kull tliet xhur lid-DĠ BUDG Titjib fl-evalwazzjoni mill-Qorti	30.9.2008

8. Azzjonijiet għaż-żieda fl-impatt ta' l-attività ta' verifika tal-Kummissjoni						
8.1.	Waqqaf u implimenta politika ta' sospensjoni ta' hlasijiet bid-deċiżjoni tal-Kummissjoni minnufih wara s-sejba ta' nuqqas serju fis-sistemi nazzjonali	Żid l-impatt ta' l-attività ta' verifika tal-Kummissjoni permezz ta' użu aktar effettiv ta' proċeduri ta' sospensjoni u ta' korrezzjoni finanzjarja	Ikseb assigurazzjoni raġjonevoli li s-sistemi ta' treġija u ta' kontroll fl-Istati Membri qed jaħdmu effettivament u qed jippreservaw il-baġit Komunitarju	DĠ REGIO DĠ EMPL	Istruzzjonijiet mid-Diretturi Ġenerali, revizjoni tal-proċeduri u r-rapport ta' sorveljanza Riżultat konkret: l-għan ta' deċiżjoni ta' sospensjoni fi żmien 6 xhur mill-pożizzjoni finali tas-sejbiet tal-verifika	30.4.2008
8.2.	Biddel il-proċeduri interni għas-suspensjoni u għall-korrezzjoni finanzjarja biex thaffef l-applikazzjoni tal-miżuri	Żid l-impatt ta' l-attività ta' verifika tal-Kummissjoni permezz ta' użu aktar effettiv ta' proċeduri ta' sospensjoni u ta' korrezzjoni finanzjarja	Ikseb assigurazzjoni raġjonevoli li s-sistemi ta' treġija u ta' kontroll fl-Istati Membri qed jaħdmu effettivament u qed jippreservaw il-baġit Komunitarju	DĠ REGIO DĠ EMPL	Revizjoni ta' proċeduri u r-rapport ta' sorveljanza Riżultat konkret: – it-twettiq ta' l-għan: adozzjoni tad-deċiżjoni eventwali tal-korrezzjoni finanzjarja 24 xahar mill-verifika	30.4.2008

9. Azzjonijiet ghat-titjib ta' l-assigurazzjoni pprovduta mill-RAA (Rapporti Annwali ta' l-Attivitajiet)						
9.1.	Wettaq l-azzjonijiet li ġejjin f'dak li għandu x'jaqsam mat-thejjija tar-Rapporti Annwali ta' l-Attivitajiet	Tejjeb il-kwalità ta' l-RAA tad-Direttorati Ġenerali	Tejjeb it-trasparenza u l-kontinwità tar-rappurtar dwar l-evalwazzjoni tas-sistemi ta' l-Istati Membri għal sorveljanza aħjar tal-progress	DĠ REGIO DĠ EMPL	RAA 2007 Titjib fl-evalwazzjoni mill-Qorti	31.3.2008
	a) Ipprovdidi tagħrif dwar is-segwitu tas-sistemi kollha li fihom instabu nuqqasijiet sistemici materjali fl-2006					
	b) Rapport dwar it-twettiq tal-pjanijiet ta' azzjoni implimentati mill-Istati Membri biex jikkoreġu n-nuqqasijiet					
	c) Rapport dwar id-deċiżjonijiet għas-sospensjoni tal-ħlasijiet temporanji, azzjonijiet oħra ta' prekawzjoni mill-AOSD fir-rigward tal-ħlasijiet temporanji, korrezzjonijiet finanzjarji mill-Istati Membri fuq talba tal-Kummissjoni, u deċiżjonijiet ta' korrezzjonijiet finanzjarji adottati mill-Kummissjoni					
	d) Ipprovdidi ġustifikazzjoni fid-dettall fin-nuqqas ta' riserva fejn jinstabu nuqqasijiet sistemici					

	materjali					
	e) Spjega s-segwitu tar-rakkomandazzjonijiet preċedenti tal-Qorti					
10.	Azzjonijiet li jkattu l-valur tat-taqsiriet annwali skond l-Artikolu 53b tar-Regolament Finanzjarju					
	Analizza t-taqsiriet li jaslu, inkludi r-riżultati fl-RAA, u hu azzjoni fir-rigward ta' l-Istati Membri li ma jikkonformawx ma' l-obbligi	L-impenn lejn sorveljanza xierqa tat-taqsiriet annwali biex ikun żgurat li dawn huma konsistenti, komparabbli u utli	Tejjeb il-livell ta' assigurazzjoni miksub mill-Istati Membri	DĠ REGIO DĠ EMPL	Ir-riżultati rrappurtati fl-RAA L-adozzjoni ta' miżuri effettivi kontra l-Istati Membri li ma jikkonformawx	31.3.2008 31.12.2008